

वर्कप्लॅन अंतर्गत कृषि विस्ताराला माहितीचे सहाय्य
ही योजना सन २००७-०८ मध्ये राज्यात राबविण्याबाबत

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. कृमास- ४१०८/ प्र.क्र. २७ /३-अ
मंत्रालय विस्तार, मुंबई-४०० ०३२.
दिनांक : १४ मार्च, २००८

वाचा :

- १) केंद्रिय कृषि मंत्रालय, नवी दिल्ली यांचे पत्र क्र.६-६/२००७/एमएम-१, दि.८ मे, २००७
- २) वित्त विभाग शासन निर्णय क्र. संकीर्ण-१००६/प्र.क्र.१३१/कोषा-प्रशासन-५, दि.१५ मे, २००७
- ३) अंदाज १००७/प्र.क्र.६६/२-अ, दि. २८ मे, २००७
- ४) कृमास ४१०७/प्र.क्र.१६३/३-अ, दिनांक १६ जून, २००७ व १६ जुलै, २००७
- ५) केंद्रिय कृषि मंत्रालय, नवी दिल्ली यांचे पत्र क्र.६-६/२००७/एमएम-१, दि.२७ डिसेंबर, २००७
- ६) क्र.पुनर्वि १००८/प्र.क्र.४१/२-अ दिनांक २९ फेब्रुवारी, २००८

प्रस्तावना -

कृषि तंत्रज्ञान प्रसाराच्या कामाची जबाबदारी प्रामुख्याने कृषि विस्तार यंत्रणेवर असल्यामुळे कृषि विस्तार यंत्रणेला अधिक कार्यक्षम बनविण्याच्या दृष्टीकोनातून सन २०००-०१ पासून "कृषि विस्ताराला माहितीचे सहाय्य" ही योजना राज्यात ७५:२५ टक्के केंद्र : राज्य योजना म्हणून राबविण्यात येत आहे. केंद्रिय कृषि मंत्रालय, नवी दिल्ली यांच्या संदर्भाधीन दि. ८ मे, २००७ च्या पत्रान्वये सदर योजना वर्कप्लॅन अंतर्गत सन २००७-०८ मध्ये राज्यात राबविण्यास प्रशासकीय मान्यता देण्यात आली आहे. त्यानुसार "कृषि विस्ताराला माहितीचे सहाय्य" ही योजना सन २००७-०८ मध्ये राबविण्यास संदर्भाधीन दिनांक १६ जून, २००७ व १६ जुलै, २००७ च्या शासन निर्णयान्वये प्रशासकीय व वित्तीय मान्यता देण्यात आली आहे. आता केंद्रिय कृषि मंत्रालयाने संदर्भाधीन दि.२७ डिसेंबर, २००७ च्या पत्रान्वये दिलेल्या मान्यतेनुसार सन २००७-०८ मध्ये या योजनेअंतर्गत राबवावयाच्या कार्यक्रमास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :-

"कृषि विस्ताराला माहितीचे सहाय्य" ही केंद्र पुरस्कृत योजना सन २००७-०८ मध्ये राबविण्याकरिता केंद्र शासनाने संदर्भाधीन दि. २७ डिसेंबर, २००७ च्या पत्रान्वये प्रशासकीय मान्यता दिलेली आहे. केंद्र शासनाच्या मान्यतेनुसार "कृषि विस्ताराला माहितीचे सहाय्य" ही योजना राज्यात राबविण्यासाठी रु.१३१.९६ लक्ष (रुपये एक कोटी एकतीस लक्ष शहाण्णव हजार फक्त) च्या कार्यक्रमास प्रशासकीय मान्यता देण्यात आलेली आहे. त्यापैकी रुपये ४०.०० लक्ष (रुपये चाळीस लक्ष फक्त) संदर्भाधीन दिनांक १६ जुलै, २००७ च्या शासन निर्णयान्वये उपलब्ध करून देण्यात आलेले आहेत. आता उर्वरित रु. ९१.९६ लक्ष (रुपये एक्याण्णव लक्ष शहाण्णव हजार फक्त) चा कार्यक्रम राबविण्यासाठी केंद्र शासनाच्या मान्यतेच्या अधीन राहून निधी उपलब्ध करून देण्यास शासनाची प्रशासकीय व वित्तीय मान्यता देण्यात येत आहे. ही योजने केंद्र व राज्य हिस्सा अनुक्रमे ७५ : २५ टक्के या तत्वावर राबविण्यात येत आहे. त्यानुसार केंद्र शासनाचा ७५ टक्के हिस्सा रु.६८.९७ लक्ष (रुपये अडसष्ट लक्ष सत्याण्णव हजार फक्त) आणि राज्य शासनाचा रु. २२.९९ लक्ष (रुपये बावीस लक्ष नव्याण्णव हजार फक्त) असा एकूण निधी रु. ९१.९६ लक्ष इतका राहील.

२. कृषि तंत्रज्ञान प्रसाराची जबाबदारी प्रामुख्याने कृषि विस्तार यंत्रणेवर असल्याने संबंधित अधिकारी /कर्मचारी यांचे ज्ञान अद्ययावत होऊन त्याचे माध्यमातून प्रसारकार्य शेतकऱ्यांकरिता होणे गरजेचे आहे. तसेच विस्तार कार्य व्यापक होण्याकरिता "कृषि विस्ताराला माहितीचे सहाय्य" या योजनेअंतर्गत सन २००७-०८ मध्ये खालील घटकनिहाय कार्यक्रम राबविण्यासाठी शासनाची मान्यता देण्यात येत आहे.

(रुपये लाखात)

अ.क्र.	घटक	भौतिक	वित्तीय
१	कृषि विज्ञान मंडळाच्या ग्रंथालयासाठी पुस्तके व मासिक/पाक्षिक खरेदी,	८०००	८.००
२	नवीन पुस्तकांची प्रकाशने विभाग राज्य	८ १	८.०० २.०८
३	इतर प्रशिक्षण साहित्य अ) लॅमिनेशन ब) इतर साहित्य विभाग राज्य	३२० २६०	९.६० ०.७८
४	प्रसार माध्यमांतून प्रचार विभाग राज्य	३२०० १२४	८.०० ४३.५०
५	ऑडीओ/व्हिडीओ सीडी तयार करणे विभाग राज्य	-- ८	-- १२.००
	एकूण	११६८६	९१.९६

३. या योजनेचा कार्यक्रम राबविण्याकरिता सविस्तर व मार्गदर्शक सूचना संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांनी निर्गमित कराव्यात. केंद्रिय कृषि मंत्रालयाने दिलेल्या मार्गदर्शक सूचना, अटी, शर्ती शासनाचे प्रचलित नियम, आदेश व कार्यपद्धती यांचे पालन करून वरिल उद्दिष्टांसाठी निधी खर्च करण्यात यावा. या मार्गदर्शक सूचना निर्गमित करतेवेळी करावयाच्या अंतर्भूत बाबी संदर्भाधिन दिनांक १६ जून, २००७ च्या शासन निर्णयात नमूद केल्यानुसार रहातील.

४. सन २००७-०८ मध्ये "कृषि विस्ताराला माहितीचे सहाय्य" ही योजना राबविण्यासाठी रुपये ९१.९६ लक्ष (रुपये एकव्याण्णव लक्ष शहाण्णव हजार फक्त) निधी वितरीत करण्यास या शासन निर्णयान्वये प्रशासकीय व वित्तीय मान्यता देण्यात येत आहे. यामध्ये केंद्र हिस्सा रु.६८.९७ लक्ष (रुपये अडूसष्ट लक्ष सत्याण्णव हजार फक्त) व राज्य हिस्सा म्हणून रु. २२.९९ लक्ष (रुपये बावीस लक्ष नव्याण्णव हजार फक्त) असा राहील.

५. "कृषि विस्ताराला माहितीचे सहाय्य" या योजनेकरिता मंजूर केलेला निधी खर्च करण्यास संचालक, (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांना आंहरण व संवितरण अधिकारी घोषित करण्यात येत आहे. तसेच या मंजूर निधीचे राज्यातील संबंधित अधिका-यांना आवश्यकतेनुसार वाटप करण्यासाठी संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांना प्राधिकृत करण्यात येत आहे. सदर निधीचे वाटप वित्त विभागाने विकसित केलेल्या संगणकीय अर्थसंकल्प वितरण प्रणाली द्वारे आणि त्यांच्या दिनांक १५ मे, २००७ च्या

शासन निर्णयात नमूद केलेल्या सूचनेनुसार मासिक निधी विवरण पत्राच्या मर्यादेत करण्यात यावेत. सदर निधी खर्च करतांना मासिक कॅश फ्लोच्या मर्यादेत राहिल याची जबाबदारी संचालक (विस्तार व प्रशिक्षण) यांची राहिल.

६. सन २००७-०८ मध्ये या प्रित्यर्थ होणारा खर्च खालील लेखाशिर्षाखाली उपलब्ध करून दिलेल्या तरतूदीतून भागविण्यात यावा.

केंद्र हिस्सा -

मागणी क्रमांक डी-४

२४०१ पीक संवर्धन, १०१ विस्तार व प्रशिक्षण

पंचवार्षिक योजनांतर्गत योजना - केन्द्र पुरस्कृत योजना

(०१)(३३) कृषि विस्तारासाठी माहितीचे सहाय्य

५२ यंत्रसामग्री व साधन सामग्री (२४०१ ४०६२)

राज्य हिस्सा -

मागणी क्रमांक डी-४

२४०१ पीक संवर्धन, १०१ विस्तार व प्रशिक्षण

पंचवार्षिक योजनांतर्गत योजना - केन्द्र पुरस्कृत योजना (राज्य योजना)

(०१)(३०) कृषि विस्तारासाठी माहितीचे सहाय्य

३३ अर्थसहाय्य

५२ यंत्रसामग्री व साधन सामग्री (२४०१ ३७२५)

७. हे आदेश वित्त विभागाच्या अनौ.संदर्भ क्रमांक ७६/०८ /व्यय-१, दिनांक २८/२/२००८ अन्वये दिलेल्या मान्यतेनुसार प्रधान सचिव (कृषि) यांच्या मान्यतेने निर्गमित करण्यात येत आहे.

८. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक २००८०३१३१८५७२८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(वीणा राऊत)

कार्यासन अधिकारी, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त कृषि, महाराष्ट्र राज्य, पुणे

संचालक (विस्तार व प्रशिक्षण), कृषि आयुक्तालय, पुणे (५ प्रतीसह)

सर्व संचालक/ सहसंचालक, कृषि आयुक्तालय, पुणे,

सर्व संचालक (विस्तार शिक्षण) सर्व कृषि विद्यापीठे

सर्व विभागीय कृषि सहसंचालक,

सर्व जिल्हा अधिक्षक कृषि अधिकारी,
सर्व जिल्हा कोषागार अधिकारी,
महालेखापाल, महाराष्ट्र -१/२, (लेखा अनुज्ञेयता), मुंबई/ नागपूर,
महालेखापाल, महाराष्ट्र -१/२, (लेखा परीक्षा), मुंबई/ नागपूर,
अधिदान व लेखा अधिकारी, मुंबई,
सर्व विधान मंडळ सदस्य, विधान मंडळ सचिवालय, मुंबई,
महासंचालक, माहिती व जनसंपर्क संचालनालय, मुंबई,
सर्व सहसचिव/ उपसचिव/ अवर सचिव/ कार्यासन अधिकारी (कृषि), कृषि व पदुम विभाग
मा. मंत्री (कृषि) यांचे खाजगी सचिव
मा. राज्यमंत्री (कृषि) यांचे खाजगी सचिव
वित्त विभाग व्यय-१, मंत्रालय, मुंबई-३२,
निवड नस्ती

